



03.04.2024

தலைப்புச் செய்திகள்

1. நாடுமுழுவதும் மக்களவை தேர்தல் முன்னேற்பாட்டு பணிகளை தலைமை தேர்தல் ஆணையர் திரு. ராஜீவ்குமார் இன்று பிற்பகல் ஆய்வு செய்கிறார்.
2. நாட்டில் 2-வது கட்ட மக்களவை தேர்தலுக்கான வேட்புமனு தாக்கல் முழுவீச்சில் நடைபெறுகிறது
3. மாநிலங்களவை உறுப்பினர்களாக 12 பேர் இன்று பதவியேற்றுள்ளனர்.
4. தைவானில் நேரிட்ட சக்தி வாய்ந்த நிலநடுக்கத்தில் 7 பேர் உயிரிழந்தனர்.
5. மொரோக்காவில் நடைபெறும் ஏடிபி டென்னிஸ் ஆடவர் ஒற்றையர் காலிறுதிக்கு முந்தைய சுற்றில் சுமித்நாகல் இன்று களமிறங்குகிறார்

இனி விரிவான செய்திகள்

□□□□□□

ராஜீவ் குமார்

நாட்டின் அனைத்து மாநிலங்களிலும் மக்களவை தேர்தலுக்காக செய்யப்பட்டுள்ள முன்னேற்பாட்டு பணிகளை தலைமை தேர்தல் ஆணையர் திரு. ராஜீவ்குமார் காணொலி மூலம் இன்று ஆய்வு செய்கிறார்.

இந்த ஆய்வுக்கூட்டத்தில் அனைத்து மாநிலங்கள் மற்றும் யூனியன் பிரதேசங்களின் சட்ட ஒழுங்கு நிலைமை குறித்து விரிவாக ஆராயப்படுகிறது

மாநில எல்லைகளிலும், சர்வதேச எல்லைகளிலும், பாதுகாப்பையும், கண்காணிப்பையும் தீவிரப்படுத்துவது குறித்தும் இதில் விவாதிக்கப் படுகிறது.

மேற்கு வங்கம், மஹாராஷ்டிரம் உள்ளிட்ட 6 மாநிலங்களில் சிறப்பு தேர்தல் பார்வையாளர்கள் நியமிக்கப்பட்ட நிலையில், மக்களவை மற்றும் சட்டப் பேரவை தேர்தல் நடைமுறைகளை முன்னெடுத்துச் செல்லும் பணிகளை இப்பார்வையாளர்கள் ஆராய உள்ளனர்.

□□□□□□

தேர்தல் ஆணையம்

இதனிடையே வருமான வரி உட்பட அமலாக்கப் பிரிவு அமைப்புகளுடன் தமிழக தேர்தல் ஆணையம் விரிவான ஆலோசனைகளை மேற்கொண்டது.

உரிய ஆவணங்கள் இன்றி எடுத்துச்செல்லப்படும் ரொக்கப்பணத்தை பறிமுதல் செய்வது, ஆவணங்களை சமர்ப்பித்தால் உடனடியாக ரொக்கப்பணத்தை விடுவிப்பது ஆகியன குறித்து இந்த கூட்டத்தில் ஆராயப்பட்டது.

□□□□□□

ராகுல்காந்தி வேட்புமனு தாக்கல்

நாடுமுழுவதும் 2-வது கட்டமாக 12 மாநிலங்கள் மற்றும் யூனியன் பிரதேசங்களுக்கு வரும் 26-ம் தேதி நடைபெறும் வாக்குப்பதிவிற்கான வேட்புமனு தாக்கல் நாளை முடிவடைகின்றன

வேட்புமனுக்கள் நாளைமறுநாள் பரிசீலிக்கப்படும்

மனுக்களை திரும்பப்பெற 8-ம் தேதி கடைசி நாளாகும்.

கேரள மாநிலம் வயநாடு மக்களவை தொகுதியில் போட்டியிட உள்ள காங்கிரஸ் தலைவர் திரு. ராகுல்காந்தி தமது வேட்புமனுவை இன்று தாக்கல் செய்தார்

பி.ஜே.யின் கேரள மாநிலத்தலைவர் திரு. சுரேந்திரனும் இன்று வேட்புமனு தாக்கல் செய்கிறார்

இந்திய கம்யூனிஸ்ட் கட்சியின் வேட்பாளர் திருமதி. ஆனிராஜா வேட்பு மனு தாக்கல் செய்கிறார்.

□□□□□□

தேர்தல் பிரச்சாரம்

நாடுமுழுவதும் 102 மக்களவை தொகுதிகளுக்கு வரும் 19-ம் தேதி நடைபெறும் முதல்கட்ட வாக்குப் பதிவிற்கான பிரச்சாரம் முழுவீச்சில் நடைபெற்று வருகிறது

அரசியல் கட்சித் தலைவர்கள் முனைப்புடன் தத்தம் கட்சி வேட்பாளர்களுக்கு ஆதரவு திரட்டி வருகின்றனர்.

திமுக தலைவர் திரு. மு.க.ஸ்டாலின், திருவண்ணாமலையில் இன்றுகாலை சென்று வாக்கு சேகரித்தார்

சேலம் கடைவீதி பகுதிகளில் அஇஅதிமுக பொச்செயலாளர் திரு. எடப்பாடி கே. பழனிச்சாமி, சாலையோர வியாபாரிகள் மற்றும் பொதுமக்களிடையே இன்று தீவிர வாக்கு சேகரிப்பில் ஈடுபட்டார்.

பி.ஜே.பி மாநிலத்தலைவர் திரு. அண்ணாமலை கோவையில் இன்று பிரச்சாரம் மேற்கொண்டார்

திமுக, அஇஅதிமுக, பி.ஜே.பி கூட்டணியில் போட்டியிடும் கட்சிகளின் தலைவர்களும் தங்களது பிரச்சாரத்தை முனைப்புடன் மேற்கொண்டுள்ளனர்.

□□□□□□□□

தேர்தல் மாவட்டங்கள்

திருச்சி அண்ணா விளையாட்டரங்கில் போக்குவரத்து காவலர்கள் பங்கேற்ற தேர்தல் விழிப்புணர்வு இருசக்கர வாகன பேரணியை மாவட்ட ஆட்சித்தலைவர் திரு. மா.பிரதீப்குமார் இன்று தொடங்கி வைத்தார்.

தொடர்ந்து தலைமை தபால் நிலையத்தில் ஆட்சியர் தலைமையில் அஞ்சலக ஊழியர்கள் தேர்தல் விழிப்புணர்வு உறுதிமொழி ஏற்றுக்கொண்டனர்.

தர்மபுரி மாவட்டத்தில் தேர்தல் நடத்தை விதிமுறைகள் குறித்த ஆலோசனை கூட்டம் மாவட்ட மக்களவைத் தொகுதி பொதுப்பார்வையாளர் திருமதி. அருணா ரஜோரியா தலைமையில் இன்று நடைபெற்றது.

முதலில் விண்ணப்பிக்கும், அரசியல் கட்சிகள் மற்றும் வேட்பாளர்களுக்கே பொதுக்கூட்டங்கள் நடத்த முன்னுரிமை அளிக்கப்படும் என்றார்

தஞ்சையில் வாக்கு எண்ணும் மையமான குந்தவை நாச்சியார் மகளிர் கலைக்கல்லூரியை மாவட்ட ஆட்சித்தலைவர் திரு. தீபக் ஜேக்கப் இன்று ஆய்வு செய்தார்.

தூத்துக்குடி மாவட்டம் கோவில்பட்டியில் பொதுமக்கள் அச்சமின்றி வாக்களிப்பதை வலியுறுத்தி காவல்துறையினர் மற்றும் துணை ராணுவப்படையினர் பங்கேற்ற அணிவகுப்பு நடைபெற்றது.

முன்னதாக நமது வாக்கு! நமது உரிமை! வாக்காளர் விழிப்புணர்வு பேரணியில் வ.உ.சி பொறியியல் கல்லூரி மாணாக்கர் பங்கேற்றனர்.

விழுப்புரத்தில் வாக்களிப்பின் அவசியத்தை வலியுறுத்தும் வகையில் மாற்றுத்திறனாளிகள் சார்பில் 3 சக்கர வாகன விழிப்புணர்வு பேரணியை மாவட்ட தேர்தல் அலுவலர் திரு. பழனி இன்று கொடியசைத்து துவக்கி வைத்தார்.

செங்கல்பட்டு மாவட்டம் தாம்பரம் சிட்லபாக்கம் பகுதியில் தேர்தல் விழிப்புணர்வு உறுதிமொழி மாநகராட்சி ஆணையர் திருமதி. அழகமீனா தலைமையில் ஏற்கப்பட்டது.

சிலம்பாட்டம், பறை இசை, நாடகம் ஆகியவற்றின் மூலமாக 100 சதவிகித வாக்குப்பதிவிற்கான விழிப்புணர்வும் மேற்கொள்ளப் பட்டது.

கோவையில் 150-க்கும் மேற்பட்ட மாற்றுத் திறனாளிகள் பங்கேற்ற இருசக்கர வாகன விழிப்புணர்வு பேரணியை மாவட்ட தேர்தல் அலுவலர் திரு. கிராந்திகுமார் பாடி இன்று தொடங்கிவைத்தார்

வாக்களிப்பதன் அவசியம் குறித்த பதாகைகள் வாகனங்களில் எடுத்துச்செல்லப்பட்டன.

□□□□□□□□

கிருஷ்ணகிரி வாய்ஸ்

கிருஷ்ணகிரியில் 100 சதவிகித வாக்குப்பதிவை வலியுறுத்தி 3 ஆயிரம் மாணவியர் பங்கேற்கும் விழிப்புணர்வு செல்.பி எடுக்கும் நிகழ்வை மாவட்ட ஆட்சித்தலைவர் திருமதி சரயு இன்று தொடங்கி வைத்தார்

இதுகுறித்து எமது செய்தியாளர்

.. வாய்ஸ் ..

□□□□□□□□

புதுக்கோட்டை வாய்ஸ்

புதுக்கோட்டை மாவட்டத்தில் வாக்களிப்பதன் அவசியம் குறித்து திருநங்கைகள் பங்கேற்ற விழிப்புணர்வு நிகழ்ச்சி நடைபெற்றது

இதுகுறித்து எமது செய்தியாளர்

.. வாய்ஸ் ..

□□□□□□□□

பறிமுதல்

நாமக்கல் மாவட்டம் ராசிபுரம் அருகே உரிய ஆவணங்கள் இன்று மதுரைக்கு கொண்டு செல்லப்பட்ட 8 கோடியே 77 லட்சம் ரூபாய் மதிப்பிலான தங்கம் வெள்ளி பொருட்களை பறக்கும் படை அதிகாரிகள் இன்று பறிமுதல் செய்தனர்.

உரிய ஆவணங்களை செலுத்தி இவற்றை பெற்றுக் கொள்ளலாம் என்றும் அதிகாரிகள் தெரிவித்தனர்.

□□□□□□

முதல்முறை வாக்காளர்கள்

மக்களவை தேர்தலில் வாக்களிப்பதை ஆவலுடன் எதிர்நோக்கி இருப்பதாக 18 வயது பூர்த்தியடைந்த திருவள்ளூர் மாவட்டத்தை சேர்ந்த முதல்முறை வாக்காளர்கள் எமது செய்தியாளரிடம் தெரிவிக்கையில்

.. வாய்ஸ் ..

□□□□□□

பதவி ஏற்பு

மாநிலங்களவை உறுப்பினர்களாக மத்திய அமைச்சர் டாக்டர் எல்.முருகன் மற்றும் 11 பேர் இன்று பதவி ஏற்றுக்கொண்டனர்

நாடாளுமன்றத்தில் அவைத்தலைவர் திரு ஜகதீப் தன்கர் அவர்களுக்கு பதவி பிரமாணம் செய்து வைத்தார்

முன்னாள் பிரதமர் டாக்டர் மன்மோகன் சிங் உட்பட 56 மாநிலங்களவை உறுப்பினர்கள் ஓய்வு பெற்றதை அடுத்து இந்த உறுப்பினர்கள் மாநிலங்களவைக்கு தேர்ந்தெடுக்கப்பட்டுள்ளனர்.

இதன்படி பீஹாரிலிருந்து 3 பேரும்,

மஹராஷ்டிராவிலிருந்து 2 பேர்

ஹிமாச்சல பிரதேசம், ஹரியானா, கர்நாடகா, குஜராத், உத்திர பிரதேசம், மத்திய பிரதேச, மாநிலங்களிலிருந்து தலா ஒருவர் மாநிலங்களவை உறுப்பினராக பதவியேற்றுள்ளனர்.

□□□□□□

தைவான் நிலநடுக்கம்

தைவானில் இன்று நேரிட்ட சக்தி வாய்ந்த நிலநடுக்கத்தில் 7 பேர் உயிரிழந்துள்ளனர்

700-க்கும் மேற்பட்டோர் காயமடைந்துள்ளனர்.

ரிக்டர் அளவுகோலில் 7.4 ஆக பதிவாகி உள்ள இந்த நிலநடுக்கத்தால் சனாமி எச்சரிக்கை விடுக்கப்பட்டுள்ளது.

முதல்கட்ட தகவலின் படி ஹுவாலியனில் பல கட்டங்கள் தரைமட்டமாகி உள்ளதாக தெரிவிக்கப் பட்டுள்ளது.

கடந்த 25 ஆண்டுகளில் நேரிட்ட சக்தி வாய்ந்த இந்த நிலநடுக்கத்தில் ஏராளமான மக்கள் கட்டிட இடிபாடுகளுக்குள் சிக்கி இருப்பதாக தெரிவிக்கப் பட்டுள்ளது.

இதனிடையே உரிய தகவல்கள் மற்றும் உதவி தேவைப்படுவோருக்கு அவசர தொலைபேசி எண்களை இந்திய தாய்பேய் சங்கம் அறிவித்துள்ளது.

தைவானில் உள்ளூர் அதிகாரிகள் தெரிவிக்கும் வழிகாட்டு நெறிமுறைகளை அங்குள்ள இந்தியர்கள் பின்பற்ற அறிவுறுத்தப் பட்டுள்ளது.

□□□□□□

ரிசர்வ் வங்கி

ரிசர்வ் வங்கியின் நடப்பு நிதியாண்டிற்கான முதலாவது கடன் கொள்கை கூட்டம் வங்கியின் ஆளுநர் திரு. சக்தி காந்ததாஸ் தலைமையில் மும்பையில் இன்று தொடங்கியது

ரிசர்வ் வங்கியின் நிதிக் கொள்கையை நாளைமறுநாள் அவர் அறிவிக்க உள்ளார்

கடந்த பிப்ரவரி மாதம் அறிவிக்கப்பட்ட நிதிக் கொள்கையில், ரிசர்வ் வங்கி பிற வங்கிகளுக்கு வழங்கும் கடனுக்கான ரிப்போ வட்டி விகிதம் எவ்வித மாற்றமும் இல்லாமல் 6.5 சதவிகிதமாகவே பராமரிக்கப் பட்டது குறிப்பிடத்தக்கது.

□□□□□□

உலக வங்கி

நாட்டின் பொருளாதார வளர்ச்சி நடப்பு நிதியாண்டில் 7.5 சதவிகிதமாக மேம்படும் என்று உலக வங்கி கணிக்கத்துள்ளது

உலக வங்கி அண்மையில் வெளியிட்டுள்ள புள்ளி விவரங்களின் படி, தெற்காசிய பிராந்தியத்தின் பொருளாதார வளர்ச்சி நடப்பாண்டு 6 சதவிகிதமாக இருக்கும் என்று தெரிவித்திருந்தது.

வரும் 2 ஆண்டுகளில் உலக அளவில் தெற்காசியா, துரித பொருளாதார வளர்ச்சி மண்டலமாக உருவெடுக்கும் என்றும் அதன் வளர்ச்சி விகிதம் அடுத்த ஆண்டு 6.1 சதவிகிதமாக இருக்கும் என்றும் உலக வங்கி தெரிவித்துள்ளது.

□□□□□□

ஊறுசவு

நாட்டில் பாட புத்தகங்களை உரிய நேரத்தில் வழங்க அனைத்து முயற்சிகளையும் மேற்கொண்டு வருவதாக தேசிய கல்வி ஆராய்ச்சி பயிற்சிக்குழு தெரிவித்துள்ளது.

இதுவரை 1, 2, 7, 8, 10 மற்றும் 12ம் வகுப்பு மாணாக்கருக்காக 33 லட்சம் பாடபுத்தகங்கள் அச்சிடப்பட்டு கடைகளில் விநியோகிக்கப் பட்டிருப்பதாக கூறியுள்ளது.

3, 6-ம் வகுப்பு மாணாக்கருக்கு புதிய பாடத்திட்டங்களுடன் பாடபுத்தகங்கள் இம்மாதம் வெளியிடப்படும் என்றும் கூறியுள்ளது

இந்த மாதமே புத்தகங்கள் வெளி சந்தைகளில் விற்பனை செய்யப்படும் என்றும் ஊறுசவு அறிவித்துள்ளது.

□□□□□□

கல்வி ஒதுக்கீடு

தமிழ்நாட்டில் இலவச கட்டாய கல்வி உரிமைச் சட்டத்தின் கீழ் தனியார் பள்ளிகளில் 25 சதவிகித ஒதுக்கீட்டில் மாணாக்கர் சேர்க்கைக்கு வரும் 22-ம் தேதிமுதல் விண்ணப்பிக்கலாம் என பள்ளிக் கல்வித்துறை அறிவித்துள்ளது.

பள்ளிகளில் 25 சதவிகித ஒதுக்கீட்டிற்கு மேல் விண்ணப்பங்கள் பெறப்பட்டால் அந்த இடங்கள் குலுக்கல் முறையில் ஒதுக்கீடு செய்யப்படும் எனவும் தெரிவிக்கப்பட்டுள்ளது.

□□□□□□

செஸ்

டொரென்டோவில் கேன்டிடேட்ஸ் செஸ் போட்டி இன்றுமாலை தொடங்குகிறது பிரக்ஞானந்தா, குகேஷ், விதித் சந்தோஷ், வைஷாலி, கோனேருஹம்பி உள்ளிட்டோர் களமிறங்குகின்றனர்.

□□□□□□

டென்னிஸ்

மொரோக்காவில் நடைபெறும் ஏடிபி டென்னிஸ் ஆடவர் ஒற்றையர் காலிறுதிக்கு முந்தைய சுற்றில் இந்தியாவின் சுமித்நாகல் - இத்தாலியின் லோரென்ஸோ வை இன்றுமாலை எதிர்கொள்கிறார்.

□□□□□□

இத்துடன் இந்த செய்தியறிக்கை முடிவடைந்தது.